

Ko e Nima FIE TOKONI 'o 'Īlaí

Fai 'e Rebecca Rice Birkin
(Makatu'unga 'i ha talanoa mo'oni)

“Oku lahi e me'a ke na fakahokó” (Tohi Hiva 'a e Fānaú, 126).

Ko ha pongipongi Tokonaki Kīa, pea na'e tu'u teuteu 'a 'Īlai 'i he koló ke tali'i e pulú. Na'á ne puna mo tō ki lalo, 'o fai hono lelei tahá ke 'oua na'a hū e fo'i pulú 'i he koló. Ka na'e faingata'a ia! Pea kimu'a pē pea 'osi e va'ingá, na'e 'ikai ma'u 'ene hapo'i e fo'i pulú. Na'e kai 'a e timi 'e tahá! Na'e 'ulungia e timi 'a 'Īlaí. Na'á ne loto-mamahi 'aupito.

'I he lotú 'i he 'aho hono hokó, na'e lue māmālie 'a 'Īlai ki he'ene kalasi Palaimelí, na'á ne kei loto-mamahi pē.

Na'e sio 'a 'Īlai ki hono kaungāme'a ko Keití 'i tu'a 'i he lokiakó. Na'e teke 'e he fa'ē 'a Keití e salio tekeke lanu pingikí 'a Keití ki loto. Na'á ne fā'ofua kia Keití kimu'a peá ne 'alu ki he'ene kalasí.

Na'e lea ange 'a 'Īlai, “Mālō e lelei Keití.”

Na'e 'ikai lava 'a Keití 'o tali pe ta'ata'alo ange, ka na'á ne sio fakahangatonu ma'u pē ki he fofonga 'o 'Īlaí ke ne 'ilo'i na'á ne ongo'i 'ene leá.

Na'e angamaheni ke malimali 'a Keití 'i he fakalea ange 'a 'Īlaí, ka na'e 'ikai pehē ia he 'ahó ní. ‘Oku loto-mamahi nai 'a Keití? Ne fifili 'a 'Īlai. ‘Oku ou 'ilo'i e ongo ko iá. Na'á ne kei loto-mamahi pē 'i he 'ikai ke ne ta'ofi e timi 'e tahá mei he'enau 'aka 'o hū 'o nau mālohi aí.

Na'e tangutu 'a 'Īlai 'i he tafa'aki 'o Sione mo Makeilí 'i he kamata 'e Sisitā 'Tongi e kalasí. Na'e ngīngī hake 'a Keití. Na'e faingata'a he taimi 'e ni'ihī kia Keití ke tangutu ma'u he na'e mamahi hono sinó.



“Keití, 'okú ke mamahi'ia he 'ahó ní?” Ko e fehu'i ange ia 'a Sisitā 'Tongi.

Ne kamata ke tangi 'a Keití. Na'e pehē 'e Sisitā 'Tongi, “Mahalo 'e tokoni ha fo'i hiva Palaimeli.”

Na'e kamata ke hiva e kalasí. Na'e sai'ia 'a Keití 'i he hivá. Ko e angamaheni na'á ne fa'a hiva 'aki ha'ane 'ai ha ngaahi ongo fakafiefia. Ka 'i he 'aho ní, na'e tangi pē 'a Keití.

Te tau lava fēfē 'o tokoni ke ongo'i fiamālie 'a Keití? Ko e fifili ia 'a 'Īlaí.

Ne ha'u leva ha fakakaukau kiate ia. “Oku ou 'ilo'i!” Ko e talaange ia 'e 'Īlai kia Sisitā 'Tongi. “Te u ki'i teke takai e salio tekeke 'a Keití.”

Ne 'osi sio 'a 'Īlai 'i hono teke māmālie 'e he fa'ē 'a Keití hono salioté 'i he taimi ne fie ma'u ke fakafiamālie 'i ai 'a Keití. Na'á ne fakavavevave atu kia Keití pea kamata ke tekeke hono salioté.

Na'e tuku e tangi 'a Keití.

“E lava ke u ki'i teke?” Ko Sione ange ia.

“Mo au pē!” Ko e lea mai ia 'a Makeilí.

'I he ako'i 'e Sisitā 'Tongi e lēsoní, na'e tau-fetongi 'a 'Īlai mo hono ngaahi kaungāme'a 'i hono teke e salio teke 'o Keití. Na'e malimali 'a Keití. Hangē ne maama ange 'a e lokí.

'I he faka'osinga e kalasí, na'e fofonga malimali e tokotaha kotoa.

Na'e pehē 'e 'Īlai, “Oku ou fiefia 'i he tokoni kia Keití.”



Na'e talaange 'e Sisitā 'Tongi, “Oku ou fiefia ai. “Oku fiefia foki ai 'a e Tamai Hēvaní. 'Okú Ne 'ofa 'ia Keití mo finangalo ke ne ongo'i fiamālie. Ko e taimi 'e ni'ihī 'oku tau hoko ko 'Ene kau tokoni.”

Na'e sio 'a 'Īlai kia Keití. Na'á ne talaange kiate ia, “Okú ke tokoni'i foki mo au. 'I he taimi kotoa pē 'okú ke malimali aí.”

Na'e malimali 'a Keití.

'I he foki 'a 'Īlai ki 'api mei he lotú, na'á ne ongo'i māfana 'o hangē ha mala'e soka 'i ha 'aho la'ā he fa'ahita'u māfaná. Na'á ne fakakaukau, mahalo he 'ikai ke u lava 'o hapo kotoa e pulú. Ka te u kei lava 'o faka'aonga'i hoku ongo nimā ke tokoni ki he kakaí. ●

'Oku nofo 'a e tokotaha na'á ne fa'u 'i Tutā, USA.



“Oku tau lava ke fakakau-ngāme'a mo kinautolu 'oku tau tokoní'i 'i he'etau anga'ofá mo e fie tokoní.

Palesiteni M. Russell Ballard, Palesiteni Le'ole'o 'o e Kōlomu 'o e Kau 'Aposetolo 'e Toko Hongofulu Mā Uá, “Ko Hono Ma'u e Fiefiá he Tokoni 'Ofá,” Liahona, Mē 2011, 48.

TĀ FAKATĀTAĀ'I 'E MELISSA MANWILL